

خیر الکلام فی کشف أوہام الأعلام

(۸)

از: مولانا مفتی عمر فاروق لوہاروی
شیخ الحدیث دارالعلوم، لندن

”صحیح بخاری“ کی روایت میں بھی عبدالرحمن بن عوف رضی اللہ عنہ کی تعیین ہے

✽ علامہ زنجشیری (۲۶۷-۵۳۸ھ) نے ”الکشاف“ میں ایک روایت ذکر کی ہے:

وعن ابن عباس أن عمر - رضی اللہ عنہم - كان يدنيه و يأذن له مع أهل بدر، فقال عبد الرحمن: أتأذن لهذا الفتن معنا وفي أبنائنا من هو مثله؟! فقال: إنه ممن قد علمتم. (الكشاف، سورة النصر، ص: ۶۴۳، ج: ۴، دارالحدیث: القاهرة)

”حضرت عبداللہ بن عباس رضی اللہ عنہما روایت کرتے ہیں کہ حضرت عمر رضی اللہ عنہ انھیں قریب کرتے تھے اور بدرین کے ساتھ (اپنے پاس حاضر ہونے کی) انھیں اجازت دیتے تھے، تو حضرت عبدالرحمن بن عوف رضی اللہ عنہ نے عرض کیا: کیا آپ اس نوجوان کو ہمارے ساتھ (حاضری کی) اجازت دیتے ہیں؛ حالاں کہ ہمارے بیٹوں میں اس جیسے ہیں (آپ ان کو قریب نہیں کرتے، ہمارے ساتھ حاضری کی اجازت نہیں دیتے)؟! حضرت عمر رضی اللہ عنہ نے فرمایا: یقیناً یہ نوجوان ان میں سے ہے، جن (کی رسول اللہ ﷺ سے قرابت یا جن کے علم و ذہانت) کو تم جانتے ہو۔“

علامہ زیلعی رحمہ اللہ (وفات: ۷۶۲ھ) ”تخریج أحادیث الکشاف“ میں اس روایت کے متعلق فرماتے ہیں کہ امام بخاری رحمہ اللہ نے ابن عباس رضی اللہ عنہما سے اس کے ہم معنی روایت کی تخریج فرمائی ہے اور اس میں عبدالرحمن بن عوف رضی اللہ عنہ کی تعیین نہیں ہے:

أخرجہ البخاری من حدیث ابن عباس بمعناه، وليس فيه تعیین عبدالرحمن بن عوف. (الکشاف، سورة النصر، ص: ۶۴۳، ج: ۴، دارالحدیث: القاهرة)

حافظ ابن حجر عسقلانی رحمہ اللہ نے ”الکاف الشاف من تخریج أحادیث الکشاف“ میں اس پر کوئی تعقب و تبصرہ نہیں فرمایا ہے۔

بندہ کہتا ہے:

صحیح بخاری، کتاب التفسیر، سورة النصر، ص: ۷۴۳، ج: ۲، قدیمی: کراچی کے ابواب میں مذکور روایات میں بلاشبہ حضرت عبدالرحمن بن عوف رضی اللہ عنہ کی تعیین نہیں؛ لیکن کتاب المناقب اور کتاب المغازی، باب مرض النبی ﷺ ووفاته کی روایات میں یہ تعیین ہے؛ چنانچہ صحیح بخاری، کتاب المناقب، باب علامات النبوة فی الإسلام میں ہے:

عَنِ ابْنِ عَبَّاسٍ - رَضِيَ اللَّهُ عَنْهُمَا - قَالَ: كَانَ عُمَرُ بْنُ الْخَطَّابِ - رَضِيَ اللَّهُ عَنْهُ - يُدْنِي ابْنَ عَبَّاسٍ، فَقَالَ لَهُ عَبْدُ الرَّحْمَنِ بْنُ عَوْفٍ - رَضِيَ اللَّهُ عَنْهُ - إِنَّ لَنَا ابْنَاءً مِثْلَهُ، فَقَالَ: إِنَّهُ مِنْ حَيْثُ تَعْلَمُ... (صحیح بخاری، ص: ۵۱۲، ج: ۱، قدیمی: کراچی)

اور صحیح بخاری، کتاب المغازی، باب مرض النبی ﷺ ووفاته میں ہے:

عَنِ ابْنِ عَبَّاسٍ - رَضِيَ اللَّهُ عَنْهُمَا - قَالَ: كَانَ عُمَرُ بْنُ الْخَطَّابِ - رَضِيَ اللَّهُ عَنْهُ - يُدْنِي ابْنَ عَبَّاسٍ، فَقَالَ لَهُ عَبْدُ الرَّحْمَنِ بْنُ عَوْفٍ - رَضِيَ اللَّهُ عَنْهُ - إِنَّ لَنَا ابْنَاءً مِثْلَهُ، فَقَالَ: إِنَّهُ مِنْ حَيْثُ تَعْلَمُ... (صحیح بخاری، ص: ۶۳۷، ۶۳۸، ج: ۲، قدیمی: کراچی)

کتاب الاحکام میں نہیں، کتاب التوحید میں ہے

”صحیح بخاری“ کتاب فضائل القرآن میں ہے:

بَابُ مَنْ لَمْ يَتَغَنَّ بِالْقُرْآنِ. (صحیح بخاری، ص: ۷۵۱، ج: ۲، قدیمی: کراچی)

حافظ ابن حجر عسقلانی (۷۴۳-۸۵۲ھ) اور علامہ عینی (۷۲۲-۸۵۵ھ) رحمہما اللہ

فرماتے ہیں کہ یہ ترجمہ ایک حدیث کے الفاظ ہیں، جس کو امام بخاری رحمۃ اللہ علیہ نے ابن جریج عن ابن شہاب کے طریق سے حدیث الباب کی سند سے ”مَنْ لَمْ يَتَغَنَّ بِالْقُرْآنِ فَلَيْسَ مِنَّا“ کے الفاظ کے ساتھ ”کتاب الأحکام“ میں ذکر فرمایا ہے؛ چنانچہ ’فتح الباری‘ میں ہے:

قوله: (باب من لم يتغن بالقرآن) هذه الترجمة لفظ حديث أورده المصنف

فی الأحکام من طریق ابن جریج عن ابن شہاب بسند حدیث الباب بلفظ: ”من لم يتغن بالقرآن فليس منا“. (فتح الباری، کتاب فضائل القرآن، باب من لم يتغن بالقرآن،

ص: ۲۵۶، ج: ۱۱، دارطیبة: الرياض)

’الکنز المتوری‘ میں حافظ ابن حجر رحمہ اللہ کے حوالے سے ان کا یہ کلام بلا تعقب منقول

ہے، ملاحظہ ہو: الكنز المتواری ص: ۳۶۳، ۳۶۴، ج: ۱۷، مكتبة الحرمين: دوبيئی۔
 ’عمدة القاری‘ میں ہے:

وهذه الترجمة لفظ حديث أخرجه البخاری في الأحكام من طريق ابن حريج عن ابن شهاب بسند حديث الباب بلفظ ”من لم يتغن بالقرآن فليس منا“. (عمدة القاری، كتاب فضائل القرآن، باب من لم يتغن بالقرآن، ص: ۳۹، ج: ۲۰، داراحیاء التراث العربی: بیروت)
 شیخ الاسلام زکریا الانصاری رحمۃ اللہ علیہ نے بھی تقریباً یہی بات نقل کی ہے؛ چنانچہ
 ”منحة الباری بشرح صحیح البخاری، المسمی تحفة الباری‘ میں ہے:

والترجمة بـ”من لم يتغن بالقرآن“ لفظ حديث أخرجه البخاری في الأحكام بلفظ: ”من لم يتغن بالقرآن فليس منا“۔ (منحة الباری، كتاب فضائل القرآن، باب من لم يتغن بالقرآن، ص: ۳۰۰، ج: ۸، الرشد: الرياض)

علامہ محمد تاودی مالکی رحمۃ اللہ علیہ (۱۱۱۱-۱۲۰۹ھ) نے بھی حدیث کی تخریج کی نسبت حافظ ابن حجر، علامہ عینی، شیخ الاسلام زکریا الانصاری رحمہم اللہ کی طرح ”کتاب الأحکام“ کی طرف کی ہے، ’حاشیة التاودی بن سوذة علی صحیح البخاری‘ میں ہے:

هذه الترجمة لفظ حديث أورده المصنف في الأحكام. (حاشیة التاودی بن سوذة، كتاب فضائل القرآن، باب من لم يتغن بالقرآن، ص: ۲۹، ج: ۵، العلمية: بیروت)
 بندہ کہتا ہے:

یہ ان حضرات کا وہم ہے؛ کیوں کہ مذکورہ ترجمہ جس حدیث کے الفاظ ہیں، وہ ’کتاب الأحکام‘ میں نہیں؛ بل کہ ’کتاب التوحید‘ میں ہے؛ چنانچہ ’صحیح بخاری‘ کتاب التوحید میں ہے:

حَدَّثَنَا إِسْحَاقُ، قَالَ أَخْبَرَنَا أَبُو عَاصِمٍ، أَخْبَرَنَا ابْنُ جُرَيْجٍ، قَالَ: أَخْبَرَنَا ابْنُ شَهَابٍ عَنْ أَبِي سَلَمَةَ عَنْ أَبِي هُرَيْرَةَ قَالَ: قَالَ رَسُولُ اللَّهِ ﷺ: لَيْسَ مِنَّا مَنْ لَمْ يَتَغَنَّ بِالْقُرْآنِ. (صحیح بخاری، كتاب التوحید، باب قول الله: ﴿وَأَسِرُّوا قَوْلَكُمْ أَوِ اجْهَرُوا بِهِ﴾ الخ، ص: ۱۱۲۳، ج: ۲، قدیمی: کراچی)

اسی سے یہ بھی واضح ہو گیا کہ حافظ ابن حجر، علامہ عینی اور شیخ الاسلام زکریا الانصاری رحمہم اللہ نے حدیث ”مَنْ لَمْ يَتَغَنَّ بِالْقُرْآنِ فَلَيْسَ مِنَّا“ کے الفاظ کے ساتھ نقل کی ہے؛ حالانکہ

حدیث ”لَيْسَ مِنَّا مَنْ لَمْ يَتَغَنَّ بِالْقُرْآنِ“ کے الفاظ کے ساتھ ہے۔

”صحیح بخاری“ کتاب التوحید میں اس حدیث کی تخریج سے علامہ کرمانی رحمۃ اللہ علیہ (۷۸۶-۷۱۷ھ) کا ایک وہم ثابت ہوا، جنہوں نے ایک اشکال کے متعدد جوابات میں سے ایک جواب میں ذکر کیا ہے کہ حدیث ”مَنْ لَمْ يَتَغَنَّ بِالْقُرْآنِ فَلَيْسَ مِنَّا“ امام بخاری رحمۃ اللہ علیہ کی شرط پر نہیں؛ اس لیے امام بخاری رحمہ اللہ نے اسے ذکر نہیں کیا۔ ”شرح البخاری للکرمانی“ میں ہے:

فإن قلت: الحديث أثبت التغنى بالقرآن، فلم ترجم الباب بقوله ”من لم يتغن“

بصورة النفی؟

قلت: إما باعتبار ما روى عنه صلى الله تعالى عليه وسلم أنه قال: ”من لم يتغن بالقرآن فليس منا“ فأراد الإشارة إلى ذلك الحديث، ولما لم يكن بشرطه لم يذكره. (شرح البخاری للکرمانی، کتاب فضائل القرآن، باب من لم يتغن بالقرآن، ص: ۳۱، ج: ۱۹، دار إحياء التراث العربی: بیروت)

وجہ وہم ظاہر ہے کہ حدیث امام بخاری رحمۃ اللہ علیہ کی شرط پر ہے اور انہوں نے اس کو اگرچہ کتاب فضائل القرآن کے باب من لم يتغن بالقرآن میں ذکر نہیں کیا ہے؛ لیکن کتاب التوحید، باب قول اللہ: ﴿وَأَسْرُوا قَوْلَكُمْ أَوِ اجْهَرُوا بِهِ﴾ الخ میں ”لیس منا من لم يتغن بالقرآن“ کے الفاظ کے ساتھ ذکر فرمایا ہے۔ علامہ کرمانی رحمۃ اللہ علیہ کے اس وہم کا ذکر علامہ عینی رحمۃ اللہ علیہ نے ”عمدة القاری“ میں کیا ہے، اگرچہ وجہ وہم کے بیان میں علامہ عینی رحمہ اللہ کو حدیث کی تخریج کی نسبت کتاب التوحید کی بجائے کتاب الأحکام کی طرف کرنے میں وہم ہو گیا ہے۔ ”عمدة القاری“ میں ہے:

وجه الوهم أنه قال: ولما لم يكن بشرطه، فكيف يقول ذلك وقد أخرجه البخاری فی الأحکام كما ذكرناه. (عمدة القاری، کتاب فضائل القرآن، باب من لم يتغن بالقرآن، ص: ۳۹، ج: ۲۰، دار إحياء التراث العربی: بیروت)

کتاب النکاح میں نہیں، کتاب الأدب میں ہے

✽ حافظ ابن حجر عسقلانی رحمہ اللہ (۷۷۳-۸۵۲ھ) فرماتے ہیں:

ويدلُّ على أن التسمية لا تختص بالسَّابِحِ مَا تَقَدَّمَ فِي النِّكَاحِ مِنْ حَدِيثِ أَبِي

أُسَيْدٌ أَنَّهُ «أَتَى النَّبِيَّ ﷺ بِابْنِهِ حِينَ وُلِدَ فَسَمَّاهُ الْمُنْذِرَ» (فتح الباری، کتاب العقیقہ، باب تسمیة المولود الخ، ص: ۵۰۲، ح: ۹، دارالریان: القاہرہ)

”بچے کا نام رکھنا ساتویں دن کے ساتھ خاص نہیں ہے، اس پر حضرت ابو اسید رضی اللہ عنہ کی وہ حدیث دلالت کرتی ہے، جو ’کتاب النکاح‘ میں گزر چکی کہ ”أَتَى النَّبِيَّ ﷺ بِابْنِهِ حِينَ وُلِدَ فَسَمَّاهُ الْمُنْذِرَ“ وہ اپنے بیٹے کو جب پیدا ہوئے، نبی کریم ﷺ کی خدمت اقدس میں لائے، تو آپ نے اس کا نام منذر رکھا۔“

بندہ کہتا ہے:

حافظ ابن حجر رحمہ اللہ نے حضرت ابو اسید رضی اللہ عنہ کی حدیث کا حوالہ دیا کہ ”کتاب النکاح“ میں گزر چکی، یہ موصوف کا وہم ہے؛ کیوں کہ یہ حدیث ”کتاب النکاح“ میں نہیں؛ بلکہ آگے کتاب الأدب، باب تحویل الاسم إلى اسم هو احسن منه میں ہے۔ مکمل حدیث حسب ذیل ہے:

..... عَنْ سَهْلِ قَالَ: أَتَى بِالْمُنْذِرِ بْنِ أَبِي أُسَيْدٍ إِلَى النَّبِيِّ ﷺ حِينَ وُلِدَ، فَوَضَعَهُ عَلَيَّ فَوَضَعَهُ عَلَيَّ فَوَضَعَهُ عَلَيَّ، وَأَبُو أُسَيْدٍ جَالِسٌ، فَلَهِيَ النَّبِيُّ ﷺ بِشَيْءٍ بَيْنَ يَدَيْهِ، فَأَمَرَ أَبُو أُسَيْدٍ بِابْنِهِ، فَاحْتَمَلَ مِنْ فَحْدِ النَّبِيِّ ﷺ، فَاسْتَفَاقَ النَّبِيُّ ﷺ فَقَالَ النَّبِيُّ ﷺ: أَيْنَ الصَّبِيِّ؟ فَقَالَ أَبُو أُسَيْدٍ: أَقْلَبْنَاهُ يَا رَسُولَ اللَّهِ، قَالَ: مَا اسْمُهُ؟ قَالَ: فُلَانٌ، قَالَ: (لَا) وَلَكِنْ اسْمُهُ الْمُنْذِرُ، فَسَمَّاهُ يَوْمَئِذٍ الْمُنْذِرَ. (صحيح بخاری، کتاب الأدب، باب تحویل الاسم اسم هو احسن منه، ص: ۹۱۴، ج: ۲، قديمی: کراچی)

”.... حضرت سہل رضی اللہ عنہ سے مروی ہے کہ منذر بن ابی اسید رضی اللہ عنہما کو جب پیدا ہوئے، نبی ﷺ کی خدمت اقدس میں لایا گیا، تو آپ نے ان کو اپنی ران مبارک پر رکھا، ابو اسید رضی اللہ عنہ (بھی ساتھ) بیٹھے تھے، نبی ﷺ اپنے سامنے کسی چیز میں مشغول ہو گئے، تو ابو اسید رضی اللہ عنہ نے اپنے بیٹے (کے اٹھالینے) کے متعلق (کسی کو) حکم دیا، پس ان کو نبی ﷺ کی ران مبارک سے اٹھالیا گیا، پھر نبی ﷺ اپنی مشغولیت سے فارغ ہوئے، تو نبی ﷺ نے فرمایا: بچہ کہاں ہے؟ ابو اسید رضی اللہ عنہ نے عرض کیا: یا رسول اللہ! ہم نے اس کو گھر بھیجا دیا۔ آپ نے دریافت فرمایا: اس کا نام کیا ہے؟ عرض کیا: فلاں، آپ نے فرمایا: (نہیں!) لیکن اس کا نام ’منذر‘ ہے، تو اس دن آپ نے ان کا نام ’منذر‘ رکھا۔“

(باقی آئندہ)